

# Цаалгъврин политическ көдлмш сунъгъврин участксар

Сунъгъврин участк—цаалгъврин көдлмшин гол баярнь. Сунъгъврт белдвр делгрүлгәнә пуг хамг эн көдлмш, сунъгъврин участксар кегдхмн.

Танъгъчин пуг райодсар. Элст балгъснд чигн, пуг колхозмудар болн совхозмудар кесг олт агитпунктс бурдәгдсн, кесг олт агитатормуд көдлджәцхәнә.

Яшалтинск районд 35 агитпункт баянә, 491 агитатормуд әмтн дунд цаалгъврин көдлмш тасрхан уга кеджәцхәнә. Агитпунктсд әрсин газетс гаргәгдджана, цаалгъвр болн селвг бгдг столмуд бурдәгддж, эн туск керг шишлнъ күүнд даалгәгддж.

Яшкульск районд 27 агитпункт баянә, ода деерән көдлджәх агитатормудиннь тонь 220 кун. Эдн, сунъгъврин кампань экленәс нааран 841 күүндвр болн умшлгъ кецхәдж. Тер күүндвр болн умшлгъ сонъсцхасн улсин тонь 5195 кун. 145 „бсевој листок“ гаргәгддж. Баахн наста сунъгъачнрла 5 дакдж хург кегддж, медәтә улсла 3 дакдж. Агитпунктсар 8 дакдж концерт үзүлгдв.

Каспийск районд болхла, 9 агитпункт бурдәгдсн, 335 агитатормуд көдлджәцхәнә. Эн районд 73 лекц умшгддж. 283 күүндвр болн умшлгън Приютненск районд кегддж. Эн районд 13 агитпункт, 206 агитатормуд көдлджәцхәнә. Целинн районахн болхла, 17 агитпунктс бурдәцхәдж, эн районд 11 агитколлективс, 296 агитатормуд көдлджәцхәнә.

Ахрар келхд, агитпунктс әс бурдәгдсн, әс гидж агитатормуд уга, тиим йир нег чигн район бдгә цагт мана танъгъчд мел уга. Агитпунктс пуг райодсар цугъарагъарнь баянә, кесг олт агитатормуд, бдгә цагт, муурлт угагъар эврәннь күүндтә көдлмшән кедж күцәдж йовцхана.

Цаалгъврин политическ көдлмш нургәлдж агитатормудар дамджгддж кегдхмн. Агитатор исн—олнд ик күүндтә верн. Агитатор олнд цаалгъвр өгнә, теднд ач-тусан күргнә. Аги-

татор йир сән медрлтә кун болх зөвтә.

Олт зүсн халхин көдләчн-риг, тер эврә бийиннь халх көдлмш болгъарнь цаалгъврин көдлмшт орлцулхмн.

Яшкульск районд, ах хбчнр Мушаев, Штрыков, Полоусов ахта агитатормуд болдж батлгддж. Эдн бмн нуурт йовх хбчнр. Көдлмшән йир сәәнәр медцхәнә. Эдниг иигдж агитатормудт батлггән йир чик шиидвр гидж келх кергтә. Хббнә бслтин, асрмджин тускар медүлдж эднәс деерәр келх улс ховр. Тракторн көдлмшин тускар, тракторист, әс гидж механик сәәнәр келдж чадх зөвтә. Эн районд, агитатормуд болдж трактористнр чигн баянә. Тракторист Хабланов көдлмшән йир сәәнәр келжәх агитатормудин тоод, теднәс нег сән гидг агитаторнь болдж тоолгдджана.

Делгүгъяр бурдәгдсн кесг олт агитпунктс, кесг олт культурин болн гегән-герлин халхин учрежденьс, агитатормудин кедж йовх көдлмш, эн тоот цугъарн, цаалгъврин политическ көдлмш шин ббдлтд орсинь үзүлджәнә.

Агитпунктин көдлмшт чигн, нег үлү культурин болн гегән-герлин халхин учрежденьсин көдлмшт, тедү мет агитатормудин көдлмшт чигн, эндү, дуту-дунд йовдлмуд уга гидж келдж болшго. Яшалтинск болн Каспийск райодст наалк чигн райодсар үзмджин агитац ода чигн йир сулар кегдджәнә. Цуг райодсар сунъгъврин туск литератур тату. Агитпунктсиг газет, журналмудар тетклгән йир му. Зәрм газрмудар радиозәнгәллгъ сонъслгән кегдджәхс.

Цуг эн тоот дуту-дунд йовдлмудиг түргәр уга кех кергтә. Цаалгъврин политическ көдлмшиг ясрулдж, улм сәәнәр делгрүлхд, пуг эв-аргънь баянә. Партийн организац, энүгиг әвтә кевәр олзлдж, цаалгъврин политическ көдлмш делгрүлхләрн, сунъгъврин участкс, цаалгъврин көдлмш кегдх йоста туслнъ гол-баярнь болдж тусдг болдгар делгрүлцхәх зөвтә.